

ജുലുഅഃ വുതബ്ബ സംഗ്രഹം 26.07.2024

സയ്യിദുനാ ഹദ്ദത് അമീറുൽ മുഅ്മിനിൻ ഖലീഫത്തുൽ മസീഹ് അൽഖാമിസ് (അയ്യൂബുല്ലാഹ്)

ഖു.കെ.ഖിലെ ഹദീഖത്തുൽ മഹ്ദിഖിലെ ജൽസാ ഗാഹിൽ നിർവഹിച്ചത്.

ജൽസയുടെ ആതിഥേയർക്കും അതിഥികൾക്കുമുള്ള ഉപദേശങ്ങൾ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 ○ بِسْمِ اللَّهِ الرَّحْمَنِ الرَّحِيمِ ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَالِكِ يَوْمِ الدِّينِ ○ إِيَّاكَ
 نَعْبُدُ وَإِيَّاكَ نَسْتَعِينُ ○ إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ○

അല്ലാഹുവിന്റെ അനുഗ്രഹത്താൽ ഇന്ന് യു.കെ. ജൽസാ സാലാനാ ആരംഭിക്കുകയാണ്. ആയിരക്കണക്കിന് ആളുകൾ മതപരവും ആത്മീയപരവുമായ അന്തരീക്ഷത്തിൽനിന്ന് പ്രയോജനമെടുക്കാൻ ഇവിടെ വന്നിരിക്കുന്നു. ഈ ദിവസങ്ങളിൽ ഇവിടെ ഹദീഖത്തുൽ മഹ്ദിയിൽ ഈ അന്തരീക്ഷത്തിൽ വസിച്ചുകൊണ്ട് ഭൗതിക കെട്ടുപാടുകളിൽനിന്ന് വിട്ടുനിൽക്കാനും തങ്ങളുടെ ആത്മീയവും ധാർമ്മികവുമായ അവസ്ഥകൾ നന്നാക്കിത്തീർക്കാൻ ഒരു താൽക്കാലിക പട്ടണം നിർമ്മിച്ചിരിക്കുകയാണ്. ഈ ചുറ്റുപാടിലേക്ക് വരുന്നവർ ഏതെങ്കിലും സൗകര്യങ്ങൾ നേടുന്നതിനേക്കാളും അധികം എങ്ങനെ ഈ അന്തരീക്ഷത്തിൽനിന്ന് പ്രയോജനമെടുക്കാം എന്നാണ് ചിന്തിക്കേണ്ടത്. ഏതായാലും മനുഷ്യൻ അവന്റെതായ ആവശ്യങ്ങളും ഉണ്ട്. അതുകൊണ്ട് പ്രസ്തുത ആവശ്യങ്ങൾ പൂർത്തിയാക്കാനും വരുന്നവർക്കെല്ലാം പരമാവധി സൗകര്യങ്ങൾ ചെയ്തു കൊടുക്കാനും സംഘാടകർ ശ്രമിക്കാറുണ്ട്. അതിനുവേണ്ടി വിവിധ വകുപ്പുകൾ ജൽസാ സാലാനയുടെ ദിവസങ്ങളിൽ നമ്മുടെ സംവിധാനത്തിന് കീഴിൽ സ്ഥാപിക്കുകയും ആയിരക്കണക്കിന് ജീവനക്കാർ വളണ്ടിയറായി തങ്ങളുടെ സേവനം ഹദ്ദത് മസീഹ് മൗഊദ്^(sm)ന്റെ അതിഥികളെ സേവിക്കാൻ സമർപ്പിക്കുകയും ചെയ്യുന്നു.

തങ്ങളുടെ ഡ്യൂട്ടികൾ നല്ല നിലയിൽ നിറവേറ്റാൻ ശ്രമിക്കാൻ ഇതു സംബന്ധമായി ഞാൻ ആദ്യം എല്ലാ വളണ്ടിയർമാരുടേയും ശ്രദ്ധ ക്ഷണിക്കാൻ ആഗ്രഹിക്കുകയാണ്. ജൽസയിലെ അതിഥികളെ ഹദ്ദത് മസീഹ് മൗഊദ്^(sm)ന്റെ അതിഥികളാണെന്ന് മനസ്സിലാക്കിക്കൊണ്ട് സേവിക്കുക.

അതിഥികളുടെ ഭാഗത്ത്നിന്ന് നിങ്ങളുടെ വീക്ഷണത്തിൽ അധികപ്പറ്റായി എന്തെങ്കിലും ഉണ്ടായാൽപോലും അതിനെ അവഗണിക്കുക. ഈ അതിഥി സൽക്കാരവും ഉന്നത ധാർമിക സ്വഭാവവും അല്ലാഹുവിന്റെ അനുഗ്രഹത്താൽ എല്ലാ രാജ്യങ്ങളിലും അഹ്മദിയ്യാ ജമാഅത്തിന്റെ പ്രത്യേക സവിശേഷതയായി മാറിയിരിക്കുന്നു.

ഹദ്ദത് മസീഹ് മൗഊദ്^(sm) അതിഥികളുടെ ഹൃദയം ചില്ലുപോലെയാണെന്നും അത് പരിഗണിക്കേണമെന്നും പറയാറുണ്ടായിരുന്നു. (ചെറിയ കാര്യങ്ങളിൽ ചെറുതായി ഒന്ന് മുട്ടിയാൽ അത് ചില്ലുപോലെ ഉടയുന്നതാണ്. അത് പലർക്കും ഇടർച്ചക്ക് കാരണമാകുന്നതാണ്.) ആയതിനാൽ നല്ല പോലെ ശ്രദ്ധിക്കേണ്ടതാണ്. ഭൂരിഭാഗം അഹ്മദികളും അല്ലാഹുവിന്റെ അനുഗ്രഹത്താൽ പ്രയാസങ്ങൾ സഹിക്കേണ്ടിവരുമെന്ന് അറിവുള്ളവരാണ്. കുറേ അതിഥികൾ പുറത്ത് നിന്നുള്ളവരുമുണ്ട്. അവരെ പ്രത്യേകമായി പരിഗണിക്കേണ്ടതാണ്.

ആയതിനാൽ ട്രാഫിക്, പാർക്കിംഗ്, ഭക്ഷണവിതരണം, മെഡിസിപ്പിൻ, ചെക്കിംഗ്, ശുചിത്വം കൂടി വെള്ള വിതരണം, തുടങ്ങി എല്ലാ വിഭാഗം ഡ്യൂട്ടിയിലുള്ളവരും അതിഥികൾക്ക് പരമാവധി സൗകര്യം ചെയ്തു കൊടുക്കാനും ആർക്കും പ്രയാസമില്ലാതിരിക്കാനുംവേണ്ടി ശ്രമിക്കേണ്ടതാണ്.

അതിഥികളോട് ഏറ്റവും ആദ്യമായി എനിക്ക് പറയാനുള്ളതെന്തെന്നാൽ നിങ്ങൾ ഒരു നല്ല ലക്ഷ്യവുമായിട്ട് ഹദ്ദത് മസീഹ് മൗഊദ്^(sm)ന്റെ അതിഥികൾ എന്ന നിലയിലാണ് ഇവിടെ വന്നിട്ടുള്ളത്. ഭൗതിക അന്തസ്സിനും, ഭൗതിക സേവനങ്ങൾക്കും പകരം ആത്മീയമായി യഥാർഥ മുസ്ലിമിന്റെ വ്യതിരിക്തതയായ ഉന്നത ധാർമിക ഗുണത്തിൽ അഭിവൃദ്ധി നേടുന്നതിനാണ് നിങ്ങൾ ശ്രദ്ധിക്കേണ്ടത്. അല്ലാഹുവിന് വേണ്ടി യാത്ര ചെയ്യുന്നവർക്ക് ഭൗതിക ആവശ്യങ്ങളിലേക്കും സൗകര്യങ്ങളിലേക്കും വളരെ കുറച്ചു മാത്രമേ ശ്രദ്ധ ഉണ്ടാകാറുള്ളൂ. ചില സമയത്ത് ചില ന്യൂനതകൾ ഉണ്ടാകും. അത് അവഗണിക്കേണ്ടതാണ്.

വരുന്ന ഓരോ അഹ്മദി മുസ്ലിമിന്റെയും ഹൃദയത്തിൽ തങ്ങളുടെ ലക്ഷ്യം ആത്മീയ ഭക്ഷണം കരസ്ഥമാക്കുകയാണെന്നുള്ള ചിന്ത ഉണ്ടായാൽ പിന്നെ ആതിഥേയനും അതിഥിയും സ്നേഹത്തോടെ ഈ ദിവസങ്ങൾ കഴിച്ചുകൂട്ടുന്നതാണ്.

എല്ലാ അതിഥികളോടും നല്ല നിലയിൽ ഒരു പോലെ പെരുമാറാൻ സംഘാടകരുടെ ഭാഗത്ത് നിന്ന് ശ്രമമുണ്ടാകുന്നതാണ്. പക്ഷെ എന്തെങ്കിലും ഏറ്റക്കുറച്ചിൽ ഉണ്ടായാൽ അതിഥികൾ അത് അവഗണിക്കേണ്ടതാണ്. ഹദ്റത്ത് മസീഹ് മൗഊദ്^(അ) അതിഥികളെ നല്ലപോലെ ആദരിക്കുകയും ബഹുമാനിക്കുകയും ചെയ്തിട്ടുണ്ട്. ആവശ്യങ്ങൾ മടികൂടാതെ പറയാനും പറയുമായിരുന്നു. പക്ഷെ ഇത് പൊതുഅവസ്ഥയിലുള്ള കാര്യമാണ്. ജൽസയിലെ അതിഥികളെ സംബന്ധിച്ച് എല്ലാവർക്കും ഒരേ സംവിധാനത്തിനുകീഴിൽ ഒരുപോലുള്ള അതിഥി സൽക്കാരമായിരിക്കണമെന്ന് പറഞ്ഞിരുന്നു.

ഹദ്റത്ത് മസീഹ് മൗഊദ്^(അ) അതിഥികളുടെ ഇവിടെ വരുന്നതിന്റെ അടിസ്ഥാന ലക്ഷ്യം ദീൻ പഠിക്കുകയും ഹൃദയാന്തരങ്ങളെ വിപുലീകരിക്കുകയും ദൈവസാമീപ്യത്തിന്റെ പടവുകൾ താണ്ടുകയുമാണെന്നും അവർക്ക് നല്ലപോലെ ബോധ്യപ്പെടുത്തിക്കൊടുത്തിരുന്നു. ചുരുക്കത്തിൽ ഈ ലക്ഷ്യ സാധ്യത്തിനുവേണ്ടിയാണ് നിങ്ങൾ എല്ലാവർഷവും ഇവിടെ അതിഥികളായി വരികയും ഒത്തുകൂടുകയും ചെയ്യുന്നത്. ഈ ദിവസങ്ങളിൽ ജൽസയിൽ ഇരുന്ന് ജൽസയിലെ പ്രോഗ്രാമുകളും പ്രഭാഷണങ്ങളും സശ്രദ്ധം ശ്രവിക്കുക. അതിൽ നിന്ന് പ്രയോജനമെടുക്കാൻ ശ്രമിക്കുക.

അല്ലാഹു തന്റെ അനുഗ്രഹത്താൽ ഹദ്റത്ത് മസീഹ് മൗഊദ്^(അ) നൽകിയ ജമാഅത്ത് രാജ്യങ്ങളുടേയും ജനതകളുടേയും അതിർത്തികളും വൈജാത്യങ്ങളും ഇല്ലാതാക്കിയിരിക്കുന്നു. ഒരു മഹത്തായ സാഹോദര്യത്തിന്റെ അടിത്തറ ഇട്ടിരിക്കുന്നു. ജൽസയിൽ പങ്കെടുക്കുന്നതിന്റെ ഒരു ഉദ്ദേശം ആ മഹാത്മാവ് പറയുന്നത്, ജമാഅത്തിന്റെ സാഹോദര്യബന്ധം ഊട്ടിയുറപ്പിക്കപ്പെടുമാറാകണമെന്നാണ്. നമ്മൾ ഒരു സമുദായമായി മാറാൻ കുടിച്ചേർന്നിരിക്കേണ്ടതും അനിവാര്യമാണ്. പരസ്പരം കൂടിക്കാഴ്ചയും ഉണ്ടാകണം. പക്ഷെ ജൽസയിലെ പകൽ മുഴുവനുമുള്ള പ്രോഗ്രാം ഏതായാലും കേൾക്കേണ്ടതാണ്. അതിനുശേഷം കിട്ടുന്ന സമയം ഒന്നിച്ചിരിക്കുകയും സംസാരിക്കുകയും ബന്ധങ്ങൾ വളർത്തുകയുമാകാം. സമയം നഷ്ടപ്പെടുത്തുന്ന രീതിയിൽ നീണ്ട നേരം കഴിച്ചുകൂട്ടുന്നതാകരുത്.

പിന്നെ ഒരു പാട് ആളുകൾ ഒരുമിച്ചുകൂടുമ്പോൾ അസ്വാസ്ഥ്യങ്ങളും ഉണ്ടാകാറുണ്ട്. യഥാർത്ഥ വിശ്വാസിയെ സംബന്ധിച്ച് അല്ലാഹു പറയുന്നു. അവർ ദേഷ്യത്തെ കടിച്ചമർത്തുന്നവരാണ്. (അതിക്രമം ചെയ്തവരോടും ചെയ്യപ്പെട്ടവരോടും ഞാൻ പറയട്ടെ) ജൽസയുടെ അന്തരീക്ഷത്തിന്റെ പരിശുദ്ധിയെ പരിഗണിക്കുക. പരസ്പരം കണ്ണടക്കാനും പൊറുക്കാനും തയ്യാറാകണം. അറിയാതെ ഒരു ഡ്യൂട്ടിക്കാരനിൽനിന്നും വല്ല തെറ്റും സംഭവിച്ചാൽ പരിഭവപ്പെടുന്നതിനുപകരം സഹനം പ്രദർശിപ്പിക്കണം. വിശാലമനസ്കതയുണ്ടായാൽ പിന്നെ എല്ലാ ശബ്ദങ്ങളും ഇല്ലാതാകുന്നതാണ്. അതുകൊണ്ട് അതിഥികളോടും ഡ്യൂട്ടിക്കാരോടും രണ്ടു കൂട്ടരോടും എനിക്ക് പറയാനുള്ളത് വിശാലമനസ്കത പ്രദർശിപ്പിക്കുന്നത് നിങ്ങളുടെ കടമയാണ്.

ഹദ്റത്ത് മസീഹ് മൗഊദ്^(അ)ന്റെ ആഗ്രഹപ്രകാരം നമ്മൾ പരസ്പരം സ്നേഹസാഹോദര്യങ്ങളുടെ മാതൃക ആകാനായി ശ്രമിക്കേണ്ടതാണ്. ഇതുതന്നെയാണ് അല്ലാഹു വിശ്വാസികളെക്കുറിച്ച് പറഞ്ഞിട്ടുള്ളതും. അതുകൊണ്ട് ചെറിയ ചെറിയ കാര്യങ്ങളിൽ പെട്ടുപോകാതെ തങ്ങളുടെ ജീവിതലക്ഷ്യം പ്രാപിക്കാനാണ് നമ്മൾ ശ്രമിക്കേണ്ടത്. അത് റുക്കൂഅ്, സുജൂദ്, ഇബാദത്തുകൾ എന്നിവ മുഖേനയും ദൈവസ്മരണയാലുമാണ് പ്രാപ്യമാകുക. ഇവിടെ വന്നിരിക്കുന്ന ഓരോരുത്തരുംതന്നെ തന്റെ യാത്രയെ ദൈവത്തിനുവേണ്ടി മാത്രമുള്ളതാക്കാൻ ശ്രമിക്കുക. ഇവിടെ ചില അനഹ്മദികളും അമൂസ്ലിം സഹോദരങ്ങളും വന്നിട്ടുണ്ട് എന്ന കാര്യം അതിഥികളും ആതിഥേയരും എല്ലാവരും മനസ്സിലാക്കി ഉന്നത ധർമികഗുണം പ്രകടിപ്പിക്കുകയാണെങ്കിൽ അതൊരു നിശബ്ദമായ ദീനീപ്രചരണമായിരിക്കും. അതുമുഖേന മറ്റുള്ളവരിൽ നല്ല സ്വാധീനം ഉളവാക്കാനാകും. അങ്ങനെ അവർക്ക് ഇസ്ലാമിലേക്ക് ശ്രദ്ധയുണ്ടാകുന്നതായിരിക്കും. അവർ ഇസ്ലാമികാധ്യാപനങ്ങളിലേക്ക് ആകൃഷ്ടരാകുന്നതായിരിക്കും.

മറ്റൊരു സുപ്രധാന സംഗതി, വരുന്നവർ പരസ്പരം സലാം ചൊല്ലുകയും ഇക്കാര്യത്തിനായി കൂടുതൽ പരിശ്രമിക്കേണ്ടതുമാണ്. വളരെ അനുഗ്രഹപൂർണ്ണവും പരിപാവനവുമായ ഒരു ദുആയാണ് നമുക്ക് പഠിപ്പിച്ചുതന്നിട്ടുള്ളത്. അതിഥിയും ആതിഥേയനും പരസ്പരം സലാം ചൊല്ലുമ്പോൾ എല്ലാതരം ഭയാശങ്കകളിൽനിന്നും സ്വതന്ത്രരാകുകയും പരസ്പരം അനുഗ്രഹാശ്ശിസ്സുകൾ നേരുന്ന ഒരു പ്രാർത്ഥന ചെയ്യുകയുമാണ് ചെയ്യുന്നത്.

അതുകൊണ്ട് ഇക്കാര്യത്തിലേക്ക് ഇന്നാളുകളിൽ കൂടുതൽ ശ്രദ്ധചെലുത്തേണ്ടതുണ്ട്. അങ്ങനെ നമ്മൾ നാലുപാടും സമാധാനവും സ്നേഹവും പരത്തുന്നവരാകുന്നതോടെ ഈ ഒരന്തരീക്ഷത്തെ അല്ലാഹുവിനുവേണ്ടി മാത്രം സ്നേഹസാഹോദര്യങ്ങളുടെതാക്കി മാറ്റേണ്ടതുണ്ട്. എല്ലാതരം സ്വാർഥതാൽപര്യങ്ങളിൽനിന്നും സ്വയം മുക്തരാകാനും ഇന്നാളുകളിൽ നമ്മുടെ ജീവിതങ്ങളിൽ ഒരു വിപ്ലവം സംജാതമാക്കാനും നമ്മൾ ശ്രമിക്കേണ്ടതാണ്. റസൂലുല്ലാഹ്^(സ) പറഞ്ഞു: സലാം പ്രചരിപ്പിക്കുന്നതിനുവേണ്ടി നിങ്ങൾ പരിചയമുള്ളവരോടും അപരിചിതരോടും സലാം ചൊല്ലേണ്ടതാണ്.

ഹദ്റത്ത് മസീഹ് മൗഊദ്^(സ)ന്റെ ഒരു സംഭവം വിവരിക്കാം, വാഗ്ദത്ത മസീഹ്^(സ) ഒരിക്കൽ ജംഗൈ മുഖദ്ദൂസ് എന്ന മുസ്ലിംകൾക്കും ക്രിസ്ത്യാനികൾക്കും ഇടയിൽ നടന്ന സംവാദത്തിൽ പങ്കെടുക്കുകയായിരുന്നു. ആ സമയത്ത് ഹദ്റത്ത് മസീഹ് മൗഊദ്^(സ) താമസിച്ചിരുന്ന സ്ഥലത്ത് അതിഥികളുടെ ആധിക്യംനിമിത്തം സംഘാടകർ ഹദ്റത്ത് മസീഹ് മൗഊദ്^(സ)ന് ഭക്ഷണം നൽകാൻ മറന്നുപോയി. രാത്രിയുടെ ഒരു യാമം പിന്നിട്ടു; ഹദ്റത്ത് മസീഹ് മൗഊദ്^(സ) ഒരുപാട് കാത്തിരുന്ന ശേഷം ഭക്ഷണത്തെക്കുറിച്ച് ആരാഞ്ഞപ്പോൾ അവിടെ കാര്യങ്ങൾ നടത്തിയിരുന്നവരെല്ലാവരും വളരെ അസ്വസ്ഥരായി. ഭക്ഷണം മാറ്റിവെച്ചിട്ടില്ല; ഒരുപാട് വൈകിയ കാരണം മാർക്കറ്റും അടച്ചുകഴിഞ്ഞു. ഏതായാലും ഹദ്റത്ത് മസീഹ് മൗഊദ്^(സ)ന് കാര്യം മനസ്സിലായപ്പോൾ പറഞ്ഞു: ഇങ്ങനെ അസ്വസ്ഥരാകേണ്ടതിന്റെയും ഭയപ്പെടേണ്ടതിന്റെയും ആവശ്യമെന്തുണ്ട്. ഭക്ഷണം വിതരണം ചെയ്ത സ്ഥലത്ത് ചെന്ന് നോക്കുക; ഭക്ഷിച്ചതിന്റെ ബാക്കിയെന്തെങ്കിലും കിടപ്പുണ്ടാകും. തീൻമേശയിൽ ചെന്നു നോക്കിയപ്പോൾ അവിടെ ഏതാനും റൊട്ടിക്കഷണങ്ങൾ അല്ലാതെ മറ്റൊന്നും ബാക്കിയുണ്ടായിരുന്നില്ല. കറികളൊന്നും ഉണ്ടായിരുന്നില്ല. നമുക്ക് ഇതുതന്നെ ധാരാളം എന്ന് പറഞ്ഞുകൊണ്ട് അതു കഴിക്കുകയുണ്ടായി. തിരുനബി^(സ)ന്റെ ഏറ്റവും വലിയ പ്രേമിയും അവിടുത്തെ സുന്നത്തിന്റെ അനുയായിയുമായ ഹദ്റത്ത് മസീഹ് മൗഊദ്^(സ)ന്റെ മാതൃകയായിരുന്നു ഇത്.

അതിനാൽ ആ മഹാത്മാവിന്റെ ജമാഅത്തിൽ ചേർന്നുവെന്ന് വാദിക്കുന്ന നമുക്ക് ഈ ക്ഷമയും വിശാലമനസ്കതയും നന്ദിയും വികാരവും എല്ലായ്പ്പോഴും കാണിക്കേണ്ടത് ആവശ്യമാണ്.

ഈ ദിവസങ്ങളിൽ വിവിധ തരത്തിലുള്ള എക്സിബിഷനുകൾ ഉണ്ടെന്നും ഞാൻ ചൂണ്ടിക്കാണിക്കാൻ ആഗ്രഹിക്കുകയാണ്. ഈ വർഷം ഹദ്റത്ത് മുസ്ലിഹ് മൗഊദ്ദിന്റെ യൂറോപ്പ് സന്ദർശനത്തിന്റെ നൂറാം വാർഷികമാണ്. അതിനാൽ യുകെ ജമാഅത്ത് കേന്ദ്ര ആർക്കൈവ്സിന്റെ സഹകരണത്തോടെ വിവിധ ഫോട്ടോകളുടെ പ്രദർശനം ഒരുക്കിയിട്ടുണ്ട്, അത് തീർച്ചയായും കണ്ടിരിക്കേണ്ട ഒന്നാണ്. അതുപോലെ സന്ദർശിക്കേണ്ട മറ്റ് പ്രദർശനങ്ങളും ഉണ്ട്. ഒഴിവുസമയങ്ങളിൽ സമയം കളയുന്നതിന് പകരം ഈ പ്രദർശനങ്ങൾ കാണാൻ ശ്രമിക്കുക.

ഈ ദിവസങ്ങളിൽ സുരക്ഷയ്ക്ക് പ്രത്യേക ശ്രദ്ധ നൽകുക. എല്ലാറ്റിനുമുപരിയായി, നമ്മുടെ സുരക്ഷിതത്വം നമ്മുടെ ചുറ്റുപടിലേക്കുമുള്ള നമ്മുടെ ശ്രദ്ധയാണ്. എന്നാൽ നമുക്കുള്ള ഏറ്റവും വലിയ ആയുധം സർവ്വശക്തനായ അല്ലാഹുവിന്റെ അഭയമാണ്. ഈ അഭയം ലഭിക്കുന്നതിന്, പ്രത്യേകിച്ച് ഈ മൂന്ന് ദിവസങ്ങളിൽ, പ്രാർത്ഥനയിലും ദൈവസ്മരണയിലും ഊന്നൽ നൽകേണ്ടതാണ്. അല്ലാഹു നിങ്ങൾക്കെല്ലാവർക്കും ഇത് പിന്തുടരാനുള്ള തൗഫീഖ് നൽകട്ടെ, ഈ ജലസ എല്ലാവർക്കും അനുഗ്രഹമാകട്ടെ.

* * * * *

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ. وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ- عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِدِكُمْ اللَّهُ أَكْبَرُ-